

ইস্যুশিং থৈদোক্তুনা থম্বগী মছংতা অশোয়বশিং চুমথোক্তুনা চংমিন্নবা হোংনসি : টি বিজিৎ

ইম্ফাল, দিসেম্বর ৩১ (এচ এন এস) : লমদমসিদা থোক্তিবা ইস্যুশিং নাথৈদুনা থম্বগী মছংতা মীয়ামগী লুচিংবশিংনা অশোয়বশিং চুমথোক্তুনা অমতা ওইনা চংমিন্নবা হোংনসি হায়না লোয়া লুপ, কলৈপাক্কী বার্কিং প্রিন্সিপেট তৌরাংম বিজিৎনা ফোঙদোকত্রা।

গুসি মণিপুর প্রেস ক্লবতা ইপি দজিনস পিপল এসোসিয়েশন কলৈপাক (ঈপাক) না শিন্দুনা কলৈপাক্কী য়েইমিগীশিংগী নুমিৎ থৌরম পাঙথোকত্রা। থৌরমসিদা লমদমসিগী গুমেই অমদি অপুনবগী শক্তম গুৰুপদা অচৌবা থৌদাং লৌরিবা ইমা লুপ ও অমদি অইএল পি এস ফংনবা হোংনবদা অচৌবা থৌদাং লৌখিবা মীওইশিংদা অত্না খুদোলপোং পীদুনা ইকায়খুম্ববসু উৎখি।

থৌরমসিগী প্রিন্সিপেট মেম্বর ওইনা শরুক য়াখিবা তৌরাংম বিজিৎনা থৌরমগা মরী লৈননা মখা তানা ফোঙদোকখিবা লমদমসিদা হৌখিবা ২০২৩ গী মে ৩ দগী থোক্তিক্রিবা চই ২ ফাগদৌরবা লান অসিনা মরম ওইরগা লমদমসিগী মীয়ামদা অরা-চৈপেং কয়া অমা পীরি। লান অসিদা থম্মায় শোকপা থৌদোক অমা হায়রগদি হুদক থা অমগী মমাদা জিরিবাদদা চই নৌরিবা থা ৮ খন্ডা গুইরিবা অগাং অমা য়াওনা মীওই ৬ হাংখিবগী থৌদোক অসিনি।

হুদক ইকুই কুইদনা সী সী টি ডি কেম্বানা য়ুরক হায়দা লৈরিবা লৈমখোংগী আর্মি কেম্পতগী কয়না ওল্লবা মতুং লুপ অসিনা গুমেই অমদি অপুনবগী শক্তম, মফুৰপ্পু গুৰুপদা থোরক্রিবা খুল গুৰুপা অমা হাংপদা নতুনা মীওই ৬ ফাগদৌরবা অসি ঐখোয় পুম্মক্কী লাইবক থীবনি।



লিহুইগুনিবা গুসি ফাওবা থীবা ফংদনা লৈরি। মীহাং-মীপুনা থল্লবা লমদম অমা হায়বদু ওইরিবনি।

লান অসিদা হোয়া থম্মায় শোকপা থৌদোক অমা হায়রগদি হুদক থা অমগী মমাদা জিরিবাদদা চই নৌরিবা থা ৮ খন্ডা গুইরিবা অগাং অমা য়াওনা মীওই ৬ হাংখিবগী থৌদোক অসিনি।

হুদক ইকুই কুইদনা সী সী টি ডি কেম্বানা য়ুরক হায়দা লৈরিবা লৈমখোংগী আর্মি কেম্পতগী কয়না ওল্লবা মতুং লুপ অসিনা গুমেই অমদি অপুনবগী শক্তম, মফুৰপ্পু গুৰুপদা থোরক্রিবা খুল গুৰুপা অমা হাংপদা নতুনা মীওই ৬ ফাগদৌরবা অসি ঐখোয় পুম্মক্কী লাইবক থীবনি।

থোক্তিবা থৌদোক রাথোক কয়া অসি নাথৈদুনা থম্বগী মছংতা অশোয়বশিং অদু চুমথোক্তুনা লুচিবশিংনা চংমিন্নবা মথৌ ডাই। কংলৈপাক্কী হৌজিক ওইরিবা ফীভম অসি মখা তানা থোক্তুনা হোংনসি হায়নি।

থৌরমগা মরী লৈননা ঈপাকী প্রিন্সিপেট ফেইনয়ুম সোমোরেদ্রোনা ফোঙদোকখিবা চই ১৮ লেমসিদা আইএলপি এস ফংনবা হায়না ফ্রেদস হায়না লৈরঙ্গ অদু হৌজিক ঈপাক ময়লাপা মতুং লুপ অসিনা অচৌবা থৌদাং লৌদুনা য়েইমিগীশিং কয়নাবা থৌদাং লৌদুনা লাকখি অমদি গুসি পাঙথোকত্রা য়েইমিগীশিং নুমিৎ অসি আইএলপি এস ফংনবা থোক্তুং চংমিনবা হৌদোকখিবা নুমিৎ। নুমিৎ অসিবু নীংখিংবা ওইনা কলৈপাক্কী য়েইমিগীশিংগী

নুমিৎ হায়না লুপ অসিনা পাঙথোকত্রা লাক্কি।

আইএলপি এস ফংনবা হোংনবদা লুপ অসিগী থৌ পুরহা অমদি অচৌবা থৌদাং লৌখিবশিং চই খুদিংগী ইকায় খুম্বা উৎখা লাক্কি। হুদক চইগীসু ইমা লুপ ও য়াওনা অচৌবা থৌদাং কয়া লৌদুনা লাকখিবশিংদা ইকায়খুম্বা উৎখা অমদি খুল গুৰুপা ইরৈচাশিংদুস অত্না খুদোলপোং অত্ননি হায়নি।

থৌরম অসিদা প্রিন্সিপেট মেম্বর ওইনা লুপ অসিগী এদভাইজর অমসুং ফেদরেশন ওফ হাওমীগী প্রিন্সিপেট সাপমচা য়ুমনি, ইপসিগী প্রিন্সিপেট এম বিসেম্বর, অকোম লুপকী প্রিন্সিপেট সঞ্জিৎ সোরাইসম অমসুং ঈ আর দি ও গী প্রিন্সিপেট তথেন্নম সনাজাওনা শরুক য়াখি।

ড. থোকচোম চন্দ্রনা ইবা লাইবক ২ ফোঙত্রে

ইম্ফাল, দিসেম্বর ৩১ (এজেন্সি) : গুসি নুংখিল নুমিৎ য়ুবা মতুং পুং ১ তাবা মতুনা মণিপুর প্রেস ক্লবতা ইরমদম মীয়ামগী অপুনবা থোক্তে লুপ, ইমাখোল অরাং পোংশবমনা শিন্দুনা লুপ অসিগী লাইফ মেম্বর ওইরিবা ডা. থোকচোম চন্দ্রনা ইবা “লৌশিং লনগে” অমদি “ফ্রেজগী কায়দোংফম” হায়না মিংখোবনা বারিমাচা অমদি শবরগেগী লাইবক অনী ফোঙত্রে।

লাইবক ফোঙবগী থৌরমসিদা দি এম য়ুমিভিসিটিগী এসোসিয়েট প্রোফেসর ডা. সারতচন্দ্র লোংজে দিয়া, ইমাখোলগী প্রিন্সিপেট ডা. চিন্দ্রাবম চন্দ্রকলা অমদি এ আই আর, ইম্ফালগী প্রোগ্রাম ইগজিকিউটিভ হেড্রোম দেবেন্দ্রনা প্রিন্সিপেট মেম্বরশিং ওইনা শরুক য়াখি। গুসি ফোঙলিবা লাইবক অনীসিদা ইমাইগোলগী ওইনা ১১৭ অমদি ১১৮ শুবা লাইবকনি হায়নি।

এম পি দি এফ না য়াইফ পাউজেল পীরক্কি

ইম্ফাল, দিসেম্বর ৩১ (এজেন্সি) : মণিপুর পিপলস দেমোক্রেটিক ফ্রন্ট (এম পি দি এফ) না কুম্ভা ২০২৫ না লাকপদা লমদম অসিদা থোক্তিবা তাইই উইহুদা থৌদোক রাথোকশিং অসি লোয়শিন্দুনা চাওখংপা খুয়াইলোলা অমা ওইরসনু হায়না মণিপুর মীয়ামদা য়াইফ পাউজেল পীরক্কি।

কুম্ভা ২০২৫ না লাকপদা লমদমসিদা তাবদা তুজুংলবা

থৌদোক রাথোকশিং অসি অমুক হোয়া থোক্তা ওইরসনু। লমদমসিদা খুদারিবা ফুৰুপ খুদিমক অমদি মীয়াম তৌক তৌকবা থবকশিংদা ময় পাকপা ওইদুনা চাওখংপা ঈং-তল্লা লমদম অমা হায়বদু ওইরসনু হায়নি।

থোকহুদিংদা উইহুদা থৌদোক রাথোক পুম্মক অরিবা চই মনা পুখিবা ওইরসনু হায়না লুপ অসিগী সেক্রেটারিগী চেবোল অমনা হায়নি।

সী পি আই না পীরিবা পাউতাক আর এস এস না পীবা পাউতাক্কি খন্দুনা বি জে পি না লৌবনা ফগনি : জয়কুমার লুবাং

ইম্ফাল, দিসেম্বর ৩১ (এচ এন এস) : সী পি আই লিংখংখিবসি চই ১০০ শুরে, বি জে পি লৈঙক্কী সী পি আই না পাউতাক কয়া পীরিবা অসি আর এস এস না পীবা পাউতাক্কি খন্দুনা লমদম অসিগী চাওখংপা অমদি ঈং-চিকপা হজিলহুদা হোংনদাবনি হায়না সী পি আইগী এসিস্টেট সেক্রেটারি এম জয়কুমার লুবাংগী চেবোল অমনা ফোঙদোকত্রা।

মণিপুর স্টেট কাউন্সিল, কমিউনিষ্ট পাটি ওফ ইন্ডিয়া (সী পি আই) না অনৌবা চইনা লাকপদা লমদম অসিদা তংদু লৈতাবা, ঈং-চিকপা চাওখংপা খুয়াইলোলা অমা ওইরসনু হায়বা য়াইফ পাউজেল পীবাগা লোয়না লৈঙক্কিপশিংনা লাক্কিবা অনৌবা চইসিদা লমদমসিদা থোক্তিবা লান অসিগী বারোইশিন পুরকুনা লাক্কিগরিবা ইনমেন্টশিং ময়ুমময়াদা হজিলহুদা তংদু লৈতাবা লমদম অমা ওইহুদা হায়নি।

সী পি আইনা মণিপুর কয়না চম্বিক্লিবা থোক্তু

ংগী মনুং চায়া ‘সেভ মণিপুর সেভ হুমেনিটি’ হায়বা থোক্তাওসিদা লাক্কিগরিবশিংসু থোক্তেল থোকহুদিংই। লমদমসিদা লৈরিবা সী এস ও শিং অমদি নৌনা লিংখংলক্কিবা সী এস ও শিংনা অমতা ওইনা পুনশিন্দুনা লমদম অসিগী শক্তম গুৰুপদা থোক্তাও লাউবা মথৌ তাই।

পোলিটিকেল পাটি পুম্মক সী এস ও অমদি মীচম মীয়ামগা পুন্না মণিপুর কন্দবা য়াদে হায়বা রাথল্লোদা অমদি মীওইবা খুয়াই কন্দবা য়াদে হায়বসিদা পুন্না লেপমিগা মথৌ তাই।

লৈঙক্ক হায়বসি লৈবাকসিবু হিমায় চুমগদা ষ্ট্রিয়ারিং পায়রিবা ড্রাইভর অমগী পাংখকনি। ষ্ট্রিয়ারিং পায়রিবা ড্রাইভর অমগী ঐ খন্ডা হিংলগা লোয়রে হায়না হোংনবদি পেসেঞ্জরশিং অদুগী পুন্নি মাঙবা তাবনি। লমদমসিদা চই ২ রোম ঈরাং থোকহুদিংবসি মরম চাদে। লান অসিগী বারোইশিন পুরকপা হায়বসি লৈঙক্কী খংতা লৈ।

লৈঙক্ক অসিগী লুচিবশিংনা করিসু তৌবা গুমেই

অমগুন্না লৈরিবা অসি ইকায়নিংগুইনি। লান অসিগী বারোইশিন পুরকপা করিগীদমক থবক পাঙথোকত্রা লৈরিবনো হায়বা রাহংসু হুংলক্কি।

মশানা মশাবু দবল ইঞ্জিন লৈঙক্কি হায়রিবা লৈঙক্কসিনা অথবা মতমদা লমদম অসিগী তংদু লৈতাবা পুন্নি অদু হজিলগা হোংনৌ। মীওই লীশিং কয়া অমা লাক্কিগদুনা তোঙান তোঙানবা বালিক কেম্পশিংনা চংকম লৌদুনা মমিংতা পীরাং শিন্দুনা অরাবা খাঙদুনা লৈরি।

লাঞ্জেরিবিবশিং মশা-মশাগী খুলাদা অমদি য়ুমদা চংদুনা তংদু লৈতানা হিংবনা দবল ইঞ্জিন লৈঙক্ক হোংমগদবনি।

অমরোমদা লাক্কিবা অনৌবা চই অসিদা ইনখংলক্কিবা নহায়েলশিংনা নু য়ারগী মিন্দা মওং চাদবা থৌওংশিং তৌবীগনু ঐখোয় লানফন্দা লেক্সিবা পুন্নি হায়বসি কাউন্সিল।

লাঞ্জেরিবিবশিং পুন্নি কয়গী অরাবা নীংখিংদুনা পুন্নি ফাখবায়ু হায়নসু ফোঙদোকত্রা।

মপোক কুমওন পাঙথোক্কগনি

ইম্ফাল, দিসেম্বর ৩১ (এচ এন এস) : য়াইফিপোক থম্বালনু সাহিত্য মরুপ কম লাইব্রেরিগী ৩২ শুবা মপোক থৌরম ২০২৫ কী জন্মবারি ও গী নুংখিল পুং ১২.৩০ তাবা মতমদা সাহিত্য মরুপকী শক্তলোদা পাঙথোক্কগনি হায়না সাহিত্য মরুপ কম লাইব্রেরিগী জেনরেল সেক্রেটারি লাইতোম হুইকপকী চেবোল অমনা ফোঙদোকত্রা।

থৌরম অসিনা রাংথেম এ সীগী এম এল এ কৈশাম মেঘচন্দ্র, লুপ অসিগী প্রিন্সিপেট রাঞ্জন মুতুম অদুগা ফাউন্ডার রঘুবীর, মণিপুর লেঙ্গুয়েজ এডভাইজরি বোর্ড সাহিত্য একাডেমিগী হায়গী কনভিনর প্রোফেসর হুইতোম বিহারিনা প্রিন্সিপেট মেম্বরশিং ওইনা শরুক য়াগনি।

থৌরমসিদা অইবা থাংজম ইবোপীশকনা ইবা “নুমিংনা চীয়া থাংলক্ক” হায়বা শৈরেং লাইবক “ডা. রোমেশকুমার থীয়াং নীংখিং খোরিরোল মনা ২০২৪” লাক্কিগদা হায়নি।

থৌরমসিগী নুংং চম্ভা ডা. লোংজম অনন্দনা শৈদিন মপু ওইদুনা শৈরেং শৈদিগা অমসু পাঙথোক্কনি। থৌরমসিদা খোরিরোলবু নুংখিবশিংনা শরুক য়াবায়ু হায়নি।

দল্লিউ এম সীগী লোগো, মিং শিজিন্নরিবসি লাইবক থীবনি

ইম্ফাল, দিসেম্বর ৩১ (এচ এন এস) : লমদমসিদা ফোঙবা পাউ-চে অমদি ভিক্টোরি মীয়ামদা বর্ল্ড মীটে কাউন্সিল (দল্লিউ এম সী) গা মরী লৈনদবা মীওই খরনা জি রিবাদা লৈবা পাউজী মফম অমদগী কাউন্সিলসিগী লোগো অমদি মিং শিজিন্নরিবা য়ুফুম য়াওদা রাফমশিং ফোঙদোরক্কিবসি লাইবক থীবনি হায়না দল্লিউ এম সীগী এসিস্টেট সেক্রেটারি জেনরেল সারতথাজমগী চেবোল অমনা ফোঙদোকত্রা।

কাউন্সিল অসি সী এস ও গী স্ট্রেটফর্ম অমা ওইবদা নতুনা মালেমদা লৈরিবা মীটেংগি পুনশিন্দা কুম্ভা ২০১৮ গী ওজেরে ১ দগী থবক পাংখংতুনা লাক্কি। ঈহৌসিদা আসাম, নাগালেন্দ, ত্রিপুরা, বাংলাদেশ অমসু মায়ামারা খুদাদা লৈরিবা মীটেংগিগী অপুনবা ঈহৌ ওইরকপদা নতুনা চাওখংপগী মতুং ইমা য়ুরোপ, আমেরিকা, অষ্ট্রেলিয়া অমসু এশিয়াগী তোঙান তোঙানবা মফন্দা লৈরিবা মীটেংগিগী খুংশম্বা দুনা খুয়াইগী কয়না থবক তৌবা স্ট্রেটফর্ম অমা ওইবা গুন্ডক্ক।

খুদম ওইনা য়ুনাইটেড নেসপতা কাউন্সিলসিগা খুংশম্বা চংমিন্নরিবা আফ্রিকা নতুনা কন্টিনেন্ট ৪ দা লৈরিবা মীটেংগিগা লমদমসিদা হৌজিক থোক্তিবা ঈরাংসিগা মরী নৌনা মীটেংগী মায়োক্তা চরকপা


চিন-কুশিংগী ওইদ-পাদবা অমদি য়ুফুম য়াওদা রাফংশিং নুওয়েলিঙ তৌহনি।

দল্লিউ এম সী লৈঙক্কী মায়োক্ত লৈ হায়না লায়ী লৌদুনা মীয়ামদা চম্বা নবা কাউন্সিল অসিগী কলেক্টরশনগী রাংমদা থবক তৌরফদগী তাল্লেক্করা মীওই খরা পুনশিন্দুনা কাউন্সিল অসি অনী থোক্কো হায়নবা হোংনববু দল্লিউ এম সী গী সিরিয়েল হেড্রোম


নব্যশ্যমনা ফিফিনিষ্টরা তৌবিন্দবা হায়জিবা লৈয়ে।

কাউন্সিল অসিগা মরী লৈনবা মীওইশিংনা মীয়ামদা বর্ল্ড মীটে কাউন্সিলসিবু লায়ী উইহুদা রাফম কয়া ফোঙদোরক্কিবসি মখা তানা তৌবিন্দবা রাফমশিং থল্লক্কি।

কাউন্সিল অসিগী মীটে ফুৰুপ কয়নাবা এস টিগী প্রোটেক্টন ফংনবা হোংনবনি হায়নি।



- ACROSS**
- 7. Twinkle, sparkle(11)
 - 8. In words(6)
 - 9. Assemble(6)
 - 10. Receive willingly(6)
 - 12. Current(6)
 - 13. Small bird(3)
 - 14. Artist's workshop(6)
 - 16. Become visible(6)
 - 18. Game bird(6)
 - 20. Sleepy(6)
 - 22. Fine penmanship(11)
- DOWN**
- 1. Small island(4)
 - 2. Take small bites(6)
 - 3. Long dagger(8)
 - 4. Work hard(4)
 - 5. Deposit that forms on teeth(6)
 - 6. Brown sugar(8)
 - 11. Waterfall(8)
 - 12. Flag(8)
 - 15. Twice the amount(6)
 - 17. Punctual(6)
 - 19. Prepare for publication(4)
 - 21. Mythical river of the underworld-(4)



HUEIYEN SUDOKU HueiYen Sudoku-5717

6	2					1		9
		7		4		3		
3	6	8	5				2	8
				7				
8				2	3	4		7
9	4							
		3		8		6		
5		8						3
								4

Solution of 5716

4	5	6	7	8	2	3	9	1
1	2	8	9	3	5	4	7	6
9	3	7	4	1	6	8	5	2
6	9	1	8	5	4	2	3	7
2	7	5	3	6	1	9	8	4
3	8	4	2	7	9	6	1	5
8	1	3	6	2	7	5	4	9
7	4	2	5	9	8	1	6	3
5	6	9	1	4	3	7	2	8

CHANKYA IAS ACADEMY

When it's about cracking Prelims, be sure with our PRE-SURE 25!

GENERAL STUDIES + CSAT

PRE-SURE 2025

UPSC IAS/MPSC 1 Yr Foundation Course for Prelims Cum Mains TARGET 2026 / 2027 / 2028

For 1st Yr I 2nd Yr I 3rd Yr Students

New Batch : 16th Jan. 2025. 7-9 am ; 3.30 - 5.30 PM

UPSC PRELIMS 2025 / MPSC MAINS 2025 TEST SERIES ON GOING

PROMINENT & EXPERIENCED FACULTIES FROM DELHI : SOUTH BABUPARA IMPHAL-01 CALL @ 6909907134

